

ИНИЦИЈАТИВА НА ГРАДОНАЧАЛНИКОТ НА ВЕЛЕС

Ќе се обновуваат оштетените споменици


ПЕТАР ПЕЧКОВ

Советот на Општина Велес ќе одлучува дали со локални средства ќе се обноват спомен-обележјата што изминатите години беа осквернавени, меѓу кои е и надгробната плоча на 53-цата стрелани велешани во 1945 година. Таа пролетва беше искршена од непознати сторители, по што фамилиите на стреланите испратиле писмо до локалната власт во кое бараат тие да ја обноват. Градоначалникот на Велес, Горан Петров, најавува дека одлука за ова ќе треба да донесе Советот на Општината.

- Треба да се видат можностите за санирање или трајно решение за овој споменик. Ќе инсистирам пред членовите на Советот да го решат

ме овој проблем бидејќи така ќе покажеме дека го осудуваме вандализмот од кого било. Ако треба и ќе го изнесеме споменикот од дворот на црквата и ќе го поставиме на друга локација - изјави Петров. Правници, пак, иако сметаат дека обновата на споменикот е морална обврска, ја поставуваат дилемата како ќе се обнови приватен споменик изграден од фамилиите на стреланите, кој не е регистриран како спомен-обележје. Од друга страна, пак, велешките борци потсетуваат дека тие подолго чекаат општината позитивно да одговори на нивното барање и да одобрят средства за леење и за поставување на неколку спомен-бисти на партизани-револуционери, кои пред шест години за-

Фото: Петар Печков



Велешките борци бараат обновување на бистите на партизаните од НОБ

вршија во Вардар и досега не се пронајдени.

За градоначалникот Петров овие сквернавења на спомениците, вклучувајќи ги и уништувањата

на бистите, зборуваат за примитивизмот кај некои сограѓани и Општината мора да биде вклучена во санирање на сите тие негативни последици. ■